

कार्ययोजना – आगामी 10 वर्षों हेतु

1. नवीन खेल अकादमियों की स्थापना –

एथलेटिक्स, एक्वेटिक्स, फुटबाल, व्हालीबॉल, टेनिस, टेबल-टेनिस, बास्केटबॉल।

2. विकास खण्ड स्तर पर Sports Fitness Centre की स्थापना –

प्रदेश के 313 विकासखण्डों में योग व फिटनेस सेन्टर स्थापित किये जाना प्रस्तावित है। इसके तहत प्रत्येक विकास खण्ड पर फिटनेस उपकरण व योग से संबंधित सामग्री उपलब्ध करवाई जावेगी। इन केन्द्रों के संचालन हेतु संविदा आधार पर 01 फिटनेस प्रशिक्षक, 01 योग प्रशिक्षक एवं 01 खेल प्रशिक्षक नियुक्त किये जावेंगे।

3. अंतर्राष्ट्रीय व राष्ट्रीय स्तर की खेल अधोसंरचना, उपकरण एवं प्रशिक्षक –

प्रदेश के चिन्हित स्थानों पर अंतर्राष्ट्रीय व राष्ट्रीय स्तर की खेल अधोसंरचना एवं अन्तर्राष्ट्रीय स्तर के खेल उपकरण एवं प्रशिक्षक उपलब्ध कराये जायेंगे।

4. ग्राम पंचायत, विकास खण्ड स्तर पर स्टेडियम तथा जिला मुख्यालयों पर खेल परिसरों का निर्माण –

जमीनी स्तर पर खेलों का माहौल तैयार करने एवं खिलाड़ियों को अधिक से अधिक अवसर उपलब्ध कराने के उद्देश्य से प्रदेश की प्रत्येक ग्राम पंचायतों में खेल मैदान, विकास खण्ड स्तर पर स्टेडियम तथा जिला मुख्यालयों पर खेल परिसरों का निर्माण किया जावेगा।

5. खेल अकादमियों का सुदृढीकरण –

विभाग द्वारा संचालित 17 खेल अकादमियों का सुदृढीकरण अंतर्राष्ट्रीय स्तर की खेल अधोसंरचना एवं उपकरण उपलब्ध करवाये जावेंगे। चिन्हित खिलाड़ियों को खेल अकादमियों एवं ओलम्पिक 2020 योजना में प्रवेश प्रदान कर राष्ट्रीय स्तर की प्रशिक्षण सुविधा उपलब्ध करवाई जावेगी।

6. आदिवासी एवं ग्रामीण क्षेत्रों में खेलों को प्रोत्साहन –

आदिवासी एवं ग्रामीण क्षेत्रों के प्रतिभावान खिलाड़ियों की पहचान हेतु विशेष प्रतिभा खोज योजना आरम्भ की जावेगी।

7. मुख्यमंत्री कप का आयोजन –

विभाग द्वारा मुख्यमंत्री कप का आयोजन किया जावेगा जिसके तहत पंचायत स्तर से राज्य स्तर तक चिन्हित 5 खेलों – कबडडी, एथलेटिक, व्हालीबाल, खो-खो एवं कुश्ती की प्रतियोगितायें आयोजित की जावेगी तथा प्रतिभावान खिलाड़ियों का चयन कर उन्हें विशेष प्रशिक्षण प्रदान किया जावेगा।

8. विभाग की पुर्नसंरचना–

खेल विभाग की गतिविधियों में विस्तार को दृष्टिगत रखते हुए विभागीय अमले में वृद्धि की जावेगी तथा उसका युक्तियुक्तकरण कर पुर्नसंरचना की जावेगी।

9. **भोपाल में अंतर्राष्ट्रीय स्तर के क्रिकेट स्टेडियम की स्थापना की जावेगी।**
10. **खिलाड़ियों का डाटाबेस –**
प्रदेश के समस्त अंतर्राष्ट्रीय व राष्ट्रीय खिलाड़ियों का डाटाबेस तैयार किया जावेगा।
11. **युवाओं के लिए रोजगारोन्मुखी प्रशिक्षण पाठ्यक्रम का संचालन –**
विभिन्न प्रतिष्ठित संस्थानों के माध्यम से युवाओं को रोजगारोन्मुखी प्रशिक्षण व रोजगार उपलब्ध करवाये जावेंगे।
12. **भोपाल में खेल गांव का निर्माण–**
भोपाल में समस्त खेलों में अंतर्राष्ट्रीय स्तर के सुविधायुक्त खेल गांव उपलब्ध कराया जावेगा।

वार्षिक कार्य योजना

- RGKA योजनान्तर्गत प्रत्येक ब्लॉक में इण्डोर एवं आउटडोर स्टेडियम का निर्माण।
- माँ तुझे प्रणाम योजनान्तर्गत अधिक से अधिक युवाओं को देश की अन्तर्राष्ट्रीय सीमा का भ्रमण।
- राज्य शूटिंग अकादमी में 10मी. एवं 25मी. शूटिंग रेंज का निर्माण।
- एथलेटिक एवं एक्वेटिक खेल अकादमी की स्थापना।
- वर्तमान में निर्माणाधीन अधोसंरचनाओं को यथाशीघ्र पूर्ण करने की योजना।
- प्रत्येक विकास खण्ड स्तर पर योग एवं फिटनेस सेन्टर की स्थापना।
- विभाग द्वारा संचालित युवा अभियान योजना का स्वरूप बदलकर मुख्यमंत्री कप का आयोजन किया जावेगा जिसके तहत पंचायत स्तर से राज्य स्तर तक चिन्हित 5 खेलों – कबडडी, एथलेटिक, व्हालीबाल, खो-खो एवं कुश्ती की प्रतियोगितायें आयोजित की जावेगी।
- विभिन्न प्रतिष्ठित संस्थानों यथा VLCC, ICICI एवं Caterpillar के माध्यम से युवाओं को रोजगारोन्मुखी प्रशिक्षण व रोजगार उपलब्ध करवाये जावेंगे।
- मध्यप्रदेश राज्य खेल अकादमियों में उच्च तकनीकी प्रशिक्षक एवं प्रशिक्षकों की नियुक्ति।